



Ələvsət Bəşirli

Təklk üz verir mənə

Yadıma sən düşürsən...

Sənin gözlərinin dərinliyində

Boğulmaq istərəm, batmaq istərəm.

Əliağa Kürçaylı

İşdən yorğun-arğın gəlib evinin qapısını açanda arxadan zillənən nəzərləri sövq-təbii hiss etdi. Cəld içəri girib qapını bağladı. Çiyinlərinə qəfil ağır yük düşmüş kimi səndələyib özünü divanın üstünə saldı. Nəfəsi təngidi, gözlərini yumub dərindən köksünü ötürdü. Sükut içində mürgüləyən soyuq otağın çoxdan alışdığı qeyri-adi səssizliyində qulaqları cingildədi. "Tək olanda qulağın cingildəyirsə, deməli, adımlı çəkir, söhbətini edirlər" - hələ uşaq vaxtı nənə-sindən eşitdiyi sözlər yadına düşdü. Hə, yəqin kimsə xatırlayır. Kim olar, görəsən? Onu hədsiz istəyən atası dünyadan vaxtsız köçüb. Tez-tez yuxusuna girir. Görünür niğarandır balasından. Ahıl anası fikrini çəkir, namaz üstə dua edir, adı dilindən düşmür. Bir də xətrini çox istədiyi qardaşı. Külfət basıb onu, saçları vaxtsız ağarıb. Maşallah, elə bil ay parçasıdır qardaşı qızları. İl-lah da böyüyü, Ayteli. Lap körpəliyindən özü - bibisi əzizləyib onu. Ağlağan olduğundan qardaşı arvadı həzər eləyirdi doğma balasından. Amma bibisi nəfəs alırdı körpəylə, gecə-gündüz inqa-inqa eləyən əl boyda "mücüzəylə" üreyi bir döyünürdü. Ananın bir-birinin ardınca "işığa gələn" balalarına başı elə qarışmışdı ki, övvəllər hay-küyü, sonralar şaqraq gülüşü ev-eşiyi bürüyən ilkinin nə vaxt böyüyüb məktəbə getdiyin-dən xəbər tutmamışdı sanki. Və indi gülürüz, ağıllı-kamallı Aytel, onu boya-başa çatdıran bi-bisinə "ana" deyirdi. Fərəhindən üreyi uçanan Çiçək aspiranturaya qəbul olunduqdan sonra Ba-kiyə yola düşəndə güclə ovundurmuşdu onu. Söz vermişdi ki, kənddə orta məktəbi qurtaran kimi Ayteli şəhərə öz yanına aparacaq...

İndi sükuta qərq olan, hələ işığını yandırma-ğa macal tapmadığı bu alaqaaranlıq otaqda ona elə gəlirdi ki, al yanaqlı Aytelini görür, doğma, şir-in-şökər səsinə eşidir: "Yayda məktəbi qurtarıb gələcəyəm yanına, ana!"

Yaşa dolsa da, hələ gənclik tərəvətini hifz edən Çiçək köksünü ötürdü. Gözləri doldu, yanaqları islandı. "Ana" sözü qulaqlarında səslənəndə həmişə kövrəlirdi. Və bir də onu... gözlərində üreyi görünən, dilindən "qıfil asılan" qonşu oğlanı xatırlayanda. On il bir məktəbdə, bir sinifdə oxumuşdular. Toğrul anadan riyaziyyatçı doğulmuşdu elə bil. Bunu müəllim də deyirdi, uşaqlar da. Ancaq elə bir danışıq qabiliyyəti, nit-

qi yox idi. Müəllimin suallarına cavab verəndə dili topuq vururdu. Gəl ki ən çətin misalı, məsələni az qala bir göz qırpımında həll edir, sonra da müəllimin, yoldaşlarının "gözünü oğurlayıb" əl altıdan Çiçəyə ötürürdü. Qonşu qız da borclu qalmırdı, ədəbiyyatdan inşa yazanda kömək edirdi ona. Çiçək dilli-dilavər idi. Kitab əlindən düşmür, mütaliəsiz keçinmirdi. Oxuduqlarını həvəslə, maraqla, yerli-yerində Toğrula danışırı. O da diqqətlə qulaq asır, gözlərini qıza dikib qalır-dı. Çiçək evlərinə çatıb həyət qapısının kanda-rında sağollaşmaq istəyəndə nitqi tutulurdu elə bil. Ona nüfuz edən gözlər çaşırdırdı qızı. Tə-ləm-tələsik qapını çəkib həyətdən şüşəbəndli eyvana qalxırdı. Və oradan, şüşəbəndin arxasına qısılıb oğrun-oğrun baxanda, hələ də dayanıb gözlərini qapıdan çəkməyən qonşu oğlanın fikrə getdiyini görürdü...

"Bilirəm nə fikirləşirsən, gözlərin deyib mənə. Bəs dilin? Danış, de də, bircə kəlmə sözə nə var ki. Kaş mən sənin yerinə olaydım. Axı, oğlan deməliyi sözünü... kişi kimi. Zarafat deyil, doqquzda oxuyuruq, gələn il qurtarııq məktəbi. Sonra... bilirəm sən riyaziyyatçı olacaqsan, mən də ədəbiyyatçı. Oxuduqlarımı yenə sənə danışa-cağam, o qıfıllı dilinin açarını tapacağam. Bir da-yan, gör səni necə sevrə..."

Birdən cərəyan vurmuş kimi qız durduğu yerdə qıvrıldı. Üreyindən keçənlər beynində qı-rılıb qaldı. Ona elə gəlirdi ki, düşündlüklerini dili-nə gətirib özü də bilmədən ucadan səsləndi və oğlan da eşitdi. Xəcalətindən qızardı... Sonra özünü toplayıb həyət qapısına sarı boyladı. Və sinədolusu köks ötürdü. Yoox, Toğrul heç nə eşitməmişdi, həmişəki kimi fikirli halda qonşu qapısından uzaqlaşmışdı...

O, ötüb-keçənləri xatırladıqca həyatının ən unudulmaz çağları gözləri önündə sanki dumana bürünürdü. Bu, xatirələrin göz yaşları idi. Nisgil-li duyğulardan üreyi köksünə sığmırdı.

Kəndlərində orta məktəbi bitirən gün necə də sevinirdi. Deyib gülür, dil-boğaza qoymur, ar-zularından danışırdı Toğrula. O, gözlərini qızın alışıb yanan yanaqlarına zilləyib adəti üzrə dinib danışmadan sakitcə qulaq asırdı. Həmin gün özünü bəxtəvər sanan qız bilmirdi ki, "dili qıfıl-lı qonşu oğlan"ı bir daha görməyəcək. Ertəsi gün atası onu riyaziyyat müəlliminin məsləhətilə Moskvaya aparacaq, Toğrul ölkənin ən məşhur, nüfuzlu universitetinə qəbul olunacaq. Bir qədər sonra yer kürəsinin altıda bir hissəsini əhatə edən nəhəng ərazi sanki çalxalanacaq, zaman-dövrən bütöbütün dəyişəcək. Qonşu oğlanın sor-ağı xarici ölkələrdən, mötəbər elmi mərkəzlər-dən gələcək, dəyərli riyaziyyatçı alim kimi şö-rətlənəcək o.

İnterneti müntəzəm izləyən, bayramlarda təbriklər göndərib qarşılıqlı səmimi mesajlar alan Çiçək riyaziyyatçıların beynəlxalq müsabi-qəsində Toğrulun qalib gəldiyini biləndə sevin-cindən sanki quş kimi qanadlandı. Ancaq o qa-nadlar az sonra qırıldı...

İnterneti müntəzəm izləyən, bayramlarda təbriklər göndərib qarşılıqlı səmimi mesajlar alan Çiçək riyaziyyatçıların beynəlxalq müsabi-qəsində Toğrulun qalib gəldiyini biləndə sevin-cindən sanki quş kimi qanadlandı. Ancaq o qa-nadlar az sonra qırıldı...

"Həmyerlimiz görkəmli riyaziyyatçı alim Toğrul Azəroğlu ailəsi ilə birlikdə..."

Ardını oxuya bilmədi, göz yaşı ekranı duma-na bürüdü.

"Ailəsi ilə birlikdə..." Qəlbini titrədən, ağıl-na gəlməyən, heç vəchlə gözləmədiyi bu xəbər onu sanki şirin yuxudan, xəyallar aləmindən ayıltdı, yalnız özünə məhrəm romantik düşüncə-lərinin ənginliyindən yerə endirdi. Və rəngsiz, boyasız real həyatın sört gerçəkliyi ilə üzbəüz qoydu hədsiz sevgi dolu pak qız qəlbini.

"Demək ailəsi varmış", - düşündü və sanki qeyri-müəyyənlikdən çıxıb yüngülləşdi elə bil. Sonra üreyindən keçənləri dilinə gətirdi: "Təki xoşbəxt olsun".

Dərin köks ötürüb, öz-özünə pıçıldadı: "Qis-məti beləymiş yəqin, Allah bəxtəvər eləsin". Otağın buz sükutunu pozan pıçltısının sonucun-da anasının kövrək, məhrəm səsinə eşitdi sanki: "Allah üreyinə görə versin, qızım, sənin də bəx-tinin qapısını açsın. Tay-tuşların kimi öz ev-eşi-yin, ailən olsun, inşallah. Vaxtın keçir, balam, mən də qocalıb əldən düşürəm, sənin o gününü gözləyirəm".

"Vaxtın keçir..." İlahi, illər hara uçdu, nə tez yaşa doldu o, məəttəl qalmışdı lap. Bircə təsəl-lisi vardı: ali təhsil almışdı, müdafiə etmişdi, el-mi dərəcəsi, adı-sanı, hörməti-izzəti öz yerində. Tədqiq-tədris etdiyi ixtisas fənninin bilicisi, tə-ləbələrinin sevimlisi, ürəkdən bağlandığı sənəti-nin, işinin vurğunu idi. Vaxtın necə keçdiyindən xəbər tutmaz, tez-tez saatına baxıb harasa tələ-sənlərə posənd eləməz, qaş qaralanda sükut içində mürgüləyən, kitab rəflərinin sıralanıb ta-vana dirəndiyi soyuq otağının qapısını açardı...

Nəçə illərdi beləcə davam edirdi. Elə bu gün də həmişəki kimi. Yox, bu gün elə deyildi, adət etdiyindən fərqli idi, çox fərqli. Zahirdə ətrafda-kılara hiss etdirməsə də, içi qaynayırdı, üreyi od tutub yanırdı elə bil. Özünü o ki var qınayır, san-ki üstünə hücum edən suallara cavab tapa bilmir-di. Axı, niyə belədir: həmdəmi, ömür-gün yolda-şı, ailəsi yoxdur, tək-tənha, yalqız qalıb. Ona gözlərini zilləyib sözünü deyə bilməyənin dilini açmaq istəmişdi, amma bacarmamışdı, üstəlik öz bəxtinin, taleyinin açarını itirmişdi. Nə qədər "oduna yanan"ı, abırına бүkүlүb üstünə minnət-çi göndərəni, mərdi-mərdanə sözünü şax üzünə deyəni saya salmamışdı.

İndi səssiz-səmərsiz otağında yalqızlığın buz nəfəsi üşüdürdü onu.

Birdən bayırdan səs gəlirdi. Deyəsən qonşular mübahisə edirdilər. Kövrək, sakit səsli Ayna ar-vad adəti xilafına ucadan, səəbi danışırı. Sonra sakitlik oldu. Qapının zəngi çalındı. Gözlükdən baxanda xətrini çox istədiyi Ayna nənəni gördü. Qapını açıb salam verdi.

- Əleyküməssalam, bala. Bıy, başına dönüm, işığını niyə yandırmamısan? Ahıl qonşusu cavab gözləmədən elə kandardaca qanrılıb düyməni basdı.

Çiçəyin alaqaaranlığa öyrəşən gözləri otağa dolan gur işıqdan qamaşdı:

- İşıqlığa çıxasan, Ayna nənə!
- Bəxtin işıqlı olsun, qızım!.. Bəs evin niyə soyuqdur belə? Təzədəm çayım var, gətirim, iç, isti olsun sənə.

Həlimxasiyyəət, həssas, uzaq kənddə onun fikrini çəkən qoca anasına oxşayan qonşusunun qayğıkeşliyi Çiçəyi duyğulandırdı:

- Sən heç narahat olma, Ayna nənə, - deyər əl-ayağa düşdü. Otağın böyründə qapısı açıq kiçik mətbəxə keçib qazı yandırdı, çaydanı odun üstü-nə qoydu. Sonra qayıdıb onunla üzbəüz oturdu:

- Səsin gəlirdi qonşudan, nə olmuşdu ki?
- Daha nə olacaq? - od götürdü elə bil qarını, - Elə bilirsən görmədim sənə əyri-əyri baxanı? Hövsələmi basdım, gözlədim, arvadı evə gələn kimi kəsdim qabağını, o ki var dedim sözüümü, kişisini də peşman elədim. Dedim ayıbdır, qon-şuya pis gözlə baxma, xanım-xatın arvadından, qız-gəlinindən abır-həya elə.

Ayna nənə birdən səsinə qısıb sirr açırmış ki-mi başını Çiçəyə sarı əyərək az qala pıçıldadı:

- Mən bu yaşıma çatmışam, arvadından çə-kən beləsini görməmişəm hələ. Kişinin üzü yu-murta sarısına döndü. İstəmədim mərəkələrini eşidəm, qapılarından çəkdim ayağımı. Gəldim sənə deyim ki, narahat olmayasan.

- Qanım qaralsa da, narahat deyiləm. Çünki beləsinə nə salam verirəm, nə də salamını alı-ram, heç üzünə baxmıram.

- Əcəb eləyirsən, neçə ilin qonşusuyuq, özüm şahidəm. Sənin kimi əli-ayağı düz, namus-lu, qeyrətisini az görmüşəm, çox az. Mən bildi-yimi deyirəm, heç kimin babalını yumuram.

Çiçək mətbəxə keçib qaynayan çaydanı odun üstündən götdürdü, fıncan boyda çaynikə quru çay töküb dəmə qoydu. Az sonra iki armudu stə-kanə süzüb düm ağ süfrə saldığı masanın üstünə düşdü.

- A qızım, nə zəhmət çəkirsən, bir az var iç-mişəm. Çiçək ərklə:
- İçmisən, birini də mənimlə içərsən, özü də təzə müəbbəynən, - dedi, müəbbə qabını süf-rəyə qoyub özünü tamamladı, - bunu kənddən qardaşım qızı Aytel göndərib. Keçən dəfə yanı-ma gələndə görmüsən onu...

- Həə... yadıma düşdü, Allah saxlamış gözəl-göycək, çox mehriban baladır. Yaman mehrini salıb, ana deyir sənə.

- Körpə vaxtı mən baxmışam ona. Yayda məktəbi qurtaran kimi yanına gətirəcəyəm.

Ayna arvad onun dilindən heç vaxt eşitmədi-yi sözləri nəmli gözlərindən oxudu: "Daha tək qalmayacağam, yalqız olmayacağam".

Həyatının dolayları üzünün qırıqlarında na-xışlanan Ayna nənə ömrünün qürub çağında qonşuluq etdiyi, doğması, əzizi kimi isnişdiyi Çiçəyi yaxşı tanıyırdı: ismətli, qürurlu idi, özünü sındırmırdı, dərd-sərinə içində saxlayırdı. Heç vaxt bəxtindən, təkliyindən şikayətlənmirdi. Ancaq son vaxtlar ümidini itirmiş, üreyi qırılmış kimi görünürdü. Ayna arvada belə gəlirdi. Bəlkə o, səhv edirdi. Yaşı ötmüş köhnə fikirli adamdır,

Hekayə

indiki cavanları anlamaq onun üçün asan deyil. Odur ki, xətrini istədiyi cavan, subay qonşusu ilə ehtiyatla davranır, onun qəlbina dəyə bilən kəl-məni dilinə gətirmirdi. Həmişə həlim, mülayim danışır, söhbəti axarına salırdı.

İndi də onun sözüne qüvvət verib:

- Yaxşı eləyirsən, - dedi,- gətir yanına, oxut-dur, öz balan kimi hayanın olsun.

Çiçəyin yanaqları qızardı, yaraşıqlı üzü işıq-landı. Ayna arvad xoşhal oldu:

- Mənim canım kiçik nəvəmdədir. O da əl çəkmir, hayan olur mənə. Hərdən öz-özümə fi-kirləşirəm: İlahi, qüdrətinə qurban olum, ahıl yaşımda eşq bəxş eləmişəm mənə, nəvəmin mə-həbbətini; yaşaya bilmirəm onsuz, nəfəs alıram onunla,- əlini quru sinəsinə qoydu, - bax, üreyi-min döyüntüsündən bilirəm ki, harda olsa gələ-cək, "nənə, haradasan?" - deyər haray salacaq.

Ayna nənə nəfəsini dərdi, maraqla ona qulaq asan Çiçəyə zənnlə baxıb:

- Qızım, məhəbbət nəyə deyirsən, elə belə olur da! - deyər zarafatından xoşhal kimi gülüm-sədi.

Ayna nənənin məzəli tərzdə dediyi sözlərə Çiçək gözləri yaşarınca gülüb uğundu.

- Allah köməyin olsun, nə yaxşı gəldin, ya-man dedin ha, - deyib Ayna nənəyə baxanda onun susub fikrə getdiyini gördü. İşığı avazıyan batq gözləri yol çəkirdi. Qadının əhvalının bir-dən-birə dəyişməsi Çiçəyi təəccübləndirdi. Sual dolu baxışların cavabını yayındırmaq istəyən Ayna nənə dərindən ah çəkib:

- Heç, qızım, - dedi, - elə bir şey deyil. Bir-dən fikir aldı məni apardı uzaqlara, olub keçən-lərə.

Araya sükut çökdü. Sonra özü-özünü qınayı-rmış kimi başını aşağı salıb söyləndi:

- Nəyim əskikdir, övladlarım, nəvələrim, bu gün-sabah nəticəm olacaq inşallah.

Başını qaldırıb ona qəribə nəzərlərlə baxan Çiçəyi ilk dəfə görmüş kimi diqqətlə süzdü:

- Sən cavansan, məni başa düşə bilməzsən hələ. Elə ki, yaşa dolub ahıllaşdın, məəttəl qalı-r-san: hər şeyin var, evin uşaqlarla dolub-boşalır, Tanrına şükür edirsən. Ancaq öz içində yalqız-san, görürsən yarımçıqsan elə bil, yoxdur ömür-gün sırdaşı, kişi nəfəsi... quruca nəfəs.

Eşitdiyi sözlər Çiçəyi yaman təsirləndirdi. Hiss etdi ki, Ayna arvad özündən danışsa da, onun "bostanına daş atır".

O, düm ağ, ipək kimi yumşaq əlini qarının göy damarları görünən arıq əlinin üstünə ehmal-ca qoydu:

- Anam da sən deyəni deyir, kəndə gedəndə əl çəkmir, and-aman eləyir.

- Düz eləyir, qızım, mən də anayam, nənə-yəm, başa düşürəm onu. Böyük dəyən sözü gö-yərt vaxtında, sonra gec olur, iş işdən keçir.

Araya ağır sükut çökdü. Çiçək günahkar kimi başını aşağı salıb, gözlərini yerə dikdi. Elə bil ağ, yaraşıqlı boynu, zərif çiyinləri gözəgörməz yük altında gərilir, üreyi sıxılırdı.

Gözaltı ona baxan Ayna arvad narahat oldu:

- Ağrın alım, qadan-balan gəlsin mənə. Bir-dən sözüüm qəlbinə dəyər, inciyərsən ha...

- Yox, niyə inciyirəm ki, bilirəm xətrimi istə-diyindən deyirsən. Yaxınlar, ərki çatanlar da eşitdirirlər mənə. Heç bilmirəm nə cavab verim, ürək süfrə deyil axı, açıb sərsən, - əlini sinəsi-nə qoyub üreyinin üstündə saxladı, - vallah ba-cara bilmirəm bununla, od tutub yanır içimdə, özüm də özümü danlayıram.

Gözləri doldu. Onun saflığı, ürəkaçıqlığı, sə-mimi etirafı ahıl qadını kövrəltdi:

- Hə, könül məsələsi müşkül işdir, üreyi məcbur eləmək olmur.

O, susub nəyisə içində götür-qoy elədi. Çaş-qın halda Çiçəyə baxdı. Nə desin, necə desin ki, cavanlığı ilə vidalaşmaqda olan, ancaq dünənin-dən ayrılı bilməyən, hələ də gənclik tərəvətini itirməyən gözəl qonşusunun üreyinə dəyməsin, sözü ağılna batsın.

- Ancaq yaş da ötür axı, - fikrində dolaşan sözlər dilindən çıxdı və qeyri-iradi olaraq onu diqqətlə süzdü. Özü də məəttəl qaldı: yaşa dolan qızın saçına düşən dəni, yaraşıqlı üzündə "gizlə-nən" xırdaca qırışı necə seçdi? Ona zillənən ba-xışlardan yanaqları allanan Çiçək Ayna arvadın sözlərini elə bil uzaqdan eşitdi:

- Adam inana bilmir vaxtın tez keçməyinə, yaşının ötməyinə. Bir də baxıb görür ki, iş işdən keçib. Həminin evi-eşiyi, ailəsi, uşaqları. Bircə o, tək qalıb, yalqız olub... Bağışla, xətrinə dəy-məsin, qızım. Mən bu sözləri dünən böyük oğ-lumun qaynına demişəm. Səndən 3-4 yaş böyük ola-olmaya. Ağıllı, savadlı, sənin kimi dərs deyir tələbələrə. Tay-tuşları çoxdan əvlənib. Bu su-baydır, özünün deməyi arayıb-axtırır hələ.

Ani olaraq susub, sonra sakit, yalvarış dolu kövrək səslə Çiçəyə üz tutdu:

- Sən Allah bağışla, qızım. Bir işdi eləmişəm, sənin barəndə ona danışmışam. Özüm də məət-təl qalmışam, o səni tanıyır, bəyənir, ancaq sö-zünü deyə bilmir. Deyir ki, onu istəyənlər olsa da, heç kimə məhəl qoymur.

Ayna arvad elə bil təngnəfəs oldu. Dərindən köksünü ötürüb sözünü tamamladı:

- Mən də çox fikirləşmişəm, götür-qoy elə-mişəm. Axır ki, özümü cəmləyib sənə deyirəm. Əgər ikinizi də tanımasaydım, bir-birinizə layiq bilməsəydim, heç üstünü vurmazdım. Ancaq in-safım rəva bilmədi, dedim sözüümü ona da, sənə də. İndi fikirləş, düşün-daşın, bir qərara gəl özün.

Yalqız qalanda gözləri dolub yanaqları isla-nan qızın indi yaraşıqlı çöhrəsi puçur-puçur tər içində idi.

Birdən ikisi də səksəndi. Qonşu qapı döyül-dü. Sonra qız uşağının səsi gəldi:

-Nənə, ay nənə!..

Ayna nənənin üzü işıqlandı. Yaşına rəğmən cəld yerindən qalxdı. Çiçəklə sağollaşıb qapını açdı:

- Nənə sənə qurban, burdayam, Çiçək xala-nın yanında, gözlə gəlirəm.

- Otaqdan çıxıb arxasınca qapını örtmək istə-yəndə qanrılıb Çiçəyə zənnlə baxdı. Və nəzər-lərini ona zilləyən qızın qoşa ulduz kimi işıqlı ala gözlərində bir ümid gördü.

Redaksiyadan: Əzizimiz Ələvsət müəllim, Sizi, Azərbaycanın dəyərli yazıçı-publisistini DOĞUM GÜNÜNÜZ münasibətilə "Ədalət" qəzetinin kollektivi olaraq ürəkdən təbrik edir, Sizə can sağlığı, dəyərlimiz Dilarə xanımla birlikdə uzun ömür arzu edirik.